

23 DEKABR BƏLƏDİYYƏ SEÇKİLƏRİ GÜNÜDÜR!

Vətən bölünməzdir!



İlham Əliyev

LƏNKƏRAN

İCTİMAİ-SİYASİ QƏZET

№ 45-46 (8497) ● Çərşənbə axşamı, 17 dekabr 2019-cu il ● Qəzetin əsası 1931-ci ildə qoyulmuşdur ● Qiyməti 50 qəpik



AZƏRBAYCAN RESPUBLİKASININ BEŞİNCİ ÇAĞIRIŞ MİLLİ MƏCLİSİNİN BURAXILMASI VƏ AZƏRBAYCAN RESPUBLİKASININ MİLLİ MƏCLİSİNƏ NÖVBƏDƏNKƏNAR SEÇKİLƏRİN TƏYİN EDİLMƏSİ HAQQINDA

AZƏRBAYCAN RESPUBLİKASI PREZİDENTİNİN SƏRƏNCAMI

"Azərbaycan Respublikasının Milli Məclisinə növbədənkənar seçkilərin təyin edilməsi haqqında Azərbaycan Respublikasının Prezidentinə müraciət edilməsi barədə" Azərbaycan Respublikası Milli Məclisinin 2019-cu il 2 dekabr tarixli 1717 VQR nömrəli Qərarını və "Azərbaycan Respublikasının Milli Məclisinə növbədənkənar seçkilərin təyin edilməsi haqqında Azərbaycan Respublikasının Prezidentinə müraciət edilməsi barədə" Azərbaycan Respublikası Milli Məclisinin 2019-cu il 2 dekabr tarixli 1717-VQR nömrəli Qərarının Azərbaycan Respublikasının Konstitusiyasına uyğunluğunun yoxlanılmasına dair" Azərbaycan Respublikasının Konstitusiya Məhkəməsi Plenumunun 2019-cu il 4 dekabr tarixli Qərarını nəzərə alaraq, Azərbaycan Respublikası Konstitusiyasının 981-ci maddəsinin I hissəsini və 109-cu maddəsinin 1-ci bəndini rəhbər tutaraq **qərara alıram:**

1. Azərbaycan Respublikasının beşinci çağırış Milli Məclisi buraxılsın.

2. Azərbaycan Respublikasının Milli Məclisinə növbədənkənar seçkilər 2020-ci il fevralın 9-na təyin edilsin.

İlham ƏLİYEV,
Azərbaycan Respublikasının Prezidenti.

Bakı şəhəri, 5 dekabr 2019-cu il.

LƏNKƏRANDA ULU ÖNDƏR HEYDƏR ƏLİYEVİN ANIM GÜNÜ QEYD OLUNUB

Müasir Azərbaycan dövlətinin memarı və qurucusu, dünya şöhrətli siyasətçi, Ümummilli Lider Heydər Əliyev Azərbaycan xalqının qəlbində əbədi yaşayır. Hər il Ulu Öndərin anım günü ölkəmizdə geniş qeyd olunur, dahi şəxsiyyətin xalqımız qarşısındakı əvəzsiz xidmətləri bir daha xatırlanır. Ümummilli Liderimizin əziz xatirəsi Lənkəranda da böyük ehtiramla yad edilir, bu münasibətlə silsilə tədbirlər keçirilir, görkəmli şəxsiyyətin siyasi irsi öyrənilir və keçdiyi şanlı həyat yoluna bir daha nəzər salınır.

Dekabrın 12-də Lənkəranda Ulu Öndər Heydər Əliyevin anım gününün 16-cı ildönümü ilə əlaqədar ümumrayon tədbiri keçirilib.

Lənkəran Şəhər İcra Hakimiyyətinin başçısı Taleh Qaraşov Ümummilli Liderin adını daşıyan parka gəlib, dahi şəxsiyyətin abidəsi önünə gül dəstələri düzərək əziz xatirəsini ehtiramla yad edib.

Daha sonra hüquq-mühafizə orqanlarının, idarə, müəssisə və təşkilatların rəhbərləri, əmək kollektivləri, aşıyaqallar, müharibə və əmək veteranları, tələbələr, məktəblilər, ictimaiyyətin müxtəlif təbəqələrinin nümayəndələri, minlərlə rayon sakini Ulu Öndərin abidəsini ziyarət edib, önünə gül dəstələri qoyub, öz sevgi və ehtiramlarını ifadə ediblər.

Həmin gün şəhərin Heydər Əliyev Mərkəzində isə dahi şəxsiyyətin həyat və yaradıcılığını əks etdirən film nümayiş etdirilib, günboyu Heydər Əliyev Muzeyindəki kitab, jurnal və rəsmlərdən ibarət sərgiyə baxış olub.

Ulu Öndərin vəfatının 16-cı ildönümü ilə əlaqədar rayonun idarə və təşkilatlarında, Lənkəran Dövlət Universitetində, Lənkəran Humanitar və Tibb kolleclərində, ümumtəhsil məktəblərində, mədəni-maarif müəssisələrində də müxtəlif səpkili tədbirlər keçirilib.



"Lənkəran"

LƏNKƏRANDA BİR GÜNDƏ 2000 AĞAC ƏKİLİB



Klassik Azərbaycan poeziyasının görkəmli nümayəndəsi, mütəfəkkir şair İmadəddin Nəsiminin 650 illik yubileyi münasibətilə Azərbaycanın Birinci vitse-prezidenti Mehriban xanım Əliyevanın bir gündə 650 min ağac əkilməsi təşəbbüsünə lənkəranlılar da böyük həvəslə qoşulublar.

Bununla əlaqədar rayonda öncədən

qorqah yaradılıb, tədbirlər planı təsdiq edilib və ağac əkiləcək yerlər müəyyənləşdirilib.

Şəhərin Heydər Əliyev prospektində Xəzər dənizi sahili boyunca və Bakı-Astara magistral yolunun Lənkəran rayonundan keçən hissəsində müxtəlif növ həmişəyaşıl ağac tinglərinin əkilməsi planlaşdırılıb. Ağacların əkiləcəyi ərazilərdə hamarlıma işləri aparılıb,

çalalar qazılıb, arxlar çəkilib və sahələr əkinə tam hazırlanıb.

Dekabrın 6-da işə rayonda ağacəkmə kampaniyası keçirilib. Prezident Administrasiyası Ərazi-təşkilat məsələləri şöbəsinin 5-ci ərazi sektorunun müdiri Dəyanət Abdullayev, şəhər İcra hakimiyyətinin başçısı Taleh Qaraşovun, hüquq-mühafizə orqanları, idarə, müəssisə və təşkilatların rəhbərlərinin,

əmək kollektivlərinin, ictimaiyyət nümayəndələrinin, ümumilikdə 500 nəfərdən çox sakinin iştirakı ilə keçirilən kampaniya çərçivəsində şəhərin ayrı-ayrı ərazilərində bir gündə 2 min müxtəlif növ ağac əkilib.

Rayonda bu cür tədbirlərin gələcəkdə də davam etdirilməsi nəzərdə tutulub.

A.ŞAĞLASERLİ

SƏMİMİ VƏ İSTİ GÖRÜŞLƏR

Özbəkistanın Buxara vilayətinin nümayəndə heyəti Lənkərandə olub



və Özbəkistan xalqlarının tarixi dostluq əlaqələrindən, Ümummilli Lider Heydər Əliyevin və Özbəkistan Respublikasının dövlət rəhbərlərinin qarşılıqlı səmimi münasibətləri sayəsində bu dostluğun daim möhkəmləndiyini və bu gün də davam etdiyini xüsusi vurğulayıb.

İcra başçısı nümayəndə heyətinə Lənkəranın sosial-iqtisadi və mədəni həyatı, ölkə Prezidentinin diqqət və qayğısı ilə rayonda həyata keçirilən genişmiqyaslı quruculuq-abadlıq işləri, uğurla yerinə yetirilən infrastruktur

layihələri barədə ətraflı məlumat verib.

Səmimi qəbula görə minnətdarlıq edən qonaqlar belə qarşılıqlı səfərlərin, mədəni mübadilələrin hər iki qardaş xalqı daha da yaxınlaşdıracağına və gələcək əməkdaşlıq üçün geniş perspektivlər açacağına əmin olduqlarını bildiriblər.

Özbəkistandakı Heydər Əliyev adına Azərbaycan Mədəniyyət Mərkəzinin (AMM) təşəbbüsü ilə Azərbaycanın və Özbəkistanın regionları arasında əməkdaşlığın genişləndirilməsi, yeni əlaqələrin yaradılması layihəsi əsasında bu ölkənin Buxara Vilayət Hakiminin müavini Vahid Niyo-zovun, Vilayət Mədəniyyət İdarəsi rəhbərinin müavini Qalibcon Barotovun, Vilayət Dövlət Filormoniyasının rəhbəri Rauf Avezovun, Özbəkistan Nazirlər Kabinetinin yanında Xarici Ölkələrlə Dostluq Əlaqələri, Millətlərarası Münasibətlər üzrə Komitənin sədr müavini Firuz Bekovun və Özbəkistan-Azərbaycan Dostluq Cəmiyyətinin icraçı direktoru, professor Erkin Nuriddinovun daxil olduğu nümayəndə heyəti dekabrın 6-da Lənkərana dostluq səfərinə gəlib.

Lənkəran Şəhər İcra Hakimiyyətinin binası qarşısında qonaqların qarşılama mərasimi olub.

Qarşılandıqdan sonra İcra başçısı Taleh Qaraşov və nümayəndə heyəti Heydər Əliyev Xatirə Parkında Ümummilli Liderin abidəsini ziyarət ediblər.

Daha sonra qonaqlar İcra başçısı tərəfindən qəbul olunub. Qəbul zamanı qonaqları bir daha salamlayan İcra başçısı T.Qaraşov Azərbaycan



Səfər zamanı özbəkistanlı qonaqların iştirakı ilə Lənkəran şəhərində bir sıra mədəni-kütləvi tədbirlər, o cümlədən Mədəniyyət mərkəzində "Özbəkistan mədəniyyəti günü" nün açılışı, Buxara Vilayət Dövlət Filormoniyasının musiqi kollektivinin ifasında özbək mədəniyyəti və musiqisinə dair təqdimatı, özbək suvenirləri və əl işlərindən ibarət sərgi keçirilib.

Səfər müddətində Özbəkistanlı qonaqlar Lənkəran şəhərinin görməli yerlərinə baş çəkməklə yanaşı, Heydər Əliyev Mərkəzinin, Gənclər Mərkəzinin, Lənkəran Dövlət Universitetinin, tarix-diyarşünaslıq muzeyinin, Lənkəran Dövlət Dram Teatrının, Xalça fabrikinin, Olimpiya İdman Kompleksinin, İstisu qəsəbəsindəki "Yaşıl çay" fermer təsərrüfatının, "Green East" MMC-nin Çəltik emalı zavodunun, Hirkan Milli Parkının, İstisu Müalicə İstirahət Mərkəzinin və digər obyektlərin fəaliyyəti ilə də yaxından tanış olublar.

Lənkərandə səmimi və isti görüşlərlə əhatə olunduğu beş gün ərzində Buxara vilayətinin nümayəndə heyəti həmçinin qonşu Lerik, Astara və Masallı rayonlarına səfər edib.

Ağaddin BABAYEV

İCRA BAŞÇISININ SƏYYAR QƏBUL-GÖRÜŞLƏRİ



Göyşaban kəndində

Dekabrın 5-də Lənkəran Şəhər İcra Hakimiyyətinin başçısı Taleh Qaraşov növbəti səyyar qəbul-görüşünü Göyşaban kənd sakinləri ilə keçirib. İcra aparatının rəsmi şəxslərinin, rayonun hüquq-mühafizə orqanlarının, təhsil, səhiyyə, mədəniyyət və xidmət təşkilatlarının rəhbər işçilərinin iştirak etdiyi qəbul-görüşdə sakinlərin müraciətləri həssaslıqla dinlənilib, qaldırdıqları məsələlər aidiyyəti idarələrin rəhbər şəxslərinin iştirakı ilə yerində araşdırılıb.

Müraciətlərdəki məsələlər əsasən yerində həllini tapıb, vaxt tələb edən bəzi məsələlər isə nəzarətə götürülərək həlli ilə bağlı müvafiq tədbirlərin görülməsi qərarına alınıb.

Sakinlər vətəndaş müraciətlərinə baxılmasına diqqətin artırılmasından razılıqlarını bildirməklə onları narahat edən problemlərin həllinə görə ölkə rəhbərinə minnətdarlıqlarını ifadə ediblər.

Çıxış edən sakinlər ölkə prezidentinin həyata keçirdiyi islahatlar kursunu ürəkdən bəyəndiklərini və sosial-iqtisadi inkişaf sahəsində əldə olunan nailiyyətlərin onları hədsiz sevindirdiyini diqqətə çatdırıblar.

Çıxışlarda bütün ölkə ərazisində olduğu kimi, Lənkəran rayonunda da sosial-iqtisadi inkişafın getdikcə sürətlənməsindən, yeni yol layihələrinin icrasından, genişmiqyaslı tikinti-abadlıq və mədəni-quruculuq işlərindən, sakinlərin qaz və elektrik enerjisi ilə fasiləsiz təchizatından məmnunluq ifadə olunub.

Bildirilib ki, rayonda sahibkarlığın inkişafına verilən dəstək və biznes mühitinin yaxşılaşmasına yaradılan şərait Göyşaban kəndinin də sosial-iqtisadi inkişafına müsbət təsirini göstərib. Kənd təsərrüfatı məhsulları istehsalçılarına göstərilən dövlət qayğısı hesabına təsərrüfatların gəlirləri artıb. Cari ildə kənddə 238 hektarda çəltik, 21 hektarda taxıl, 25 hektarda kartof, 170 hektarda tərəvəz bitkiləri əkilmiş, 375 kq barmanın istehsal olunduğu qeyd olunub.

Məlumat verilib ki, kənddə əhali tərəfindən 1497 baş iribuynuzlu, 636 xırdabuynuzlu ev heyvanları, 12800 ev quşu və 130 arı ailəsi bəslənir. Şəxsi təsərrüfatlarda yetişdirilən məhsulların realizasiyası ailələrin maddi-məişət şəraitinin daha da yaxşılaşmasına yeni imkanlar yaradıb.

Səyyar qəbulu yekunlaşdıran İcra başçısı irəli sürülən təkliflərlə əlaqədar

lazımi tədbirlərin görülməsi ilə bağlı aidiyyəti idarələrin rəhbərlərinə müvafiq tövsiyə və tapşırıqlarını verib.

Liman şəhərində

Dekabrın 11-də Lənkəran Şəhər İcra Hakimiyyətinin başçısı Taleh Qaraşov rayonun Liman şəhərində sakinlərlə səyyar qəbul-görüş keçirib. Tədbirdə şəhər İcra hakimiyyəti başçısı aparatının rəsmi şəxsləri, rayonun hüquq-mühafizə orqanlarının, təhsil, səhiyyə, mədəniyyət və xidmət təşkilatlarının rəhbər işçiləri iştirak ediblər.

Səyyar qəbul-görüşdə sakinlərin müraciətləri həssaslıqla dinlənilərək qaldırdıqları məsələlər onların iştirakı ilə ətraflı araşdırılıb və həlli ilə bağlı qanunmüvafiq tədbirlər müəyyənləşdirilib.

Sakinlər səyyar qəbulların keçirilməsini əhəliyə göstərilən dövlət qayğısı və diqqəti kimi qiymətləndiriblər.

Çıxışlarda qaldırılan məsələlərin yerində araşdırılmasından və həllindən məmnunluq ifadə olunaraq ölkə rəhbərinin ünvanına minnətdarlıq səsləndirilib. Rayonun sosial-iqtisadi inkişafı

sahəsində görülən işlər, əhalinin fasiləsiz olaraq təbii qaz, elektrik enerjisi, içməli su ilə təchizatı, yolların asfaltlanması, qış mövsümü ərzində çoxmənzilli yaşayış binalarının dam örtüklərinin əsaslı təmiri, yeni məktəb binalarının tikintisi ölkə başçısının uğurla apardığı islahatlar kursunun bəhrəsi kimi dəyərləndirilib.

Qeyd olunub ki, son illərdə Liman şəhər inzibati ərazi dairəsinin inkişafı sahəsində də mühüm işlər həyata keçirilib. Sakinləri narahat edən problemlər mütəmadi olaraq həll olunur, qəsəbənin mərkəzi yolu və şəhərdaxili küçələr başdan-başa asfaltlanıb, çoxmənzilli binaların dam örtükləri yenilənib. Eyni zamanda, ərazidə kənd təsərrüfatı işlərinin sürətləndiyi, yeni iş yerlərinin açıldığı, əhalinin maddi-məişət şəraitinin yaxşılaşdığı diqqətə çatdırılıb.

İcra başçısı səyyar qəbul-görüşü yekunlaşdıraraq müraciətlərdə səsləndirilən təkliflərin və fərdi xahişlərin həllindən ötrü lazımi tədbirlərin görülməsi üçün aidiyyəti məsul şəxslərə tapşırıqlar verib.

"Lənkəran"



LƏNKƏRANDA BİR QRUP ŞƏHİD AİLƏSİ VƏ QARABAĞ MÜHARİBƏSİ ƏLİLİ FƏRDİ YAŞAYIŞ EVLƏRİ İLƏ TƏMİN OLUNUB



Əmək və Əhalinin Sosial Müdafiəsi Nazirliyi tərəfindən Lənkəran rayonunda bir qrup şəhid ailəsi və Qarabağ müharibəsi əlili fərdi yaşayış evləri ilə təmin olunub.

Yeni fərdi yaşayış evləri ilə təmin edilən vətəndaşlar şəhid ailələrinin və müharibə əlillərinin sosial müdafiə-

sinin gücləndirilməsi istiqamətində həyata keçirilən tədbirlərdən razılıq hissələrini ifadə ediblər. Onlar qayğı ilə əhatə olunduqlarına, bu gün isə yeni fərdi yaşayış evləri ilə təmin edildiklərinə görə Prezident İlham Əliyevə dərin minnətdarlıqlarını bildiriblər.

Evlərin istifadəyə verilməsi münasibətilə təşkil edilən tədbirdə qeyd olunub ki, respublikamızda icra olunan mühüm sosial proqramlardan biri də şəhid ailələrinin və müharibə əlillərinin sosial-məişət şəraitinin yaxşılaşdırılmasına, onların ye-

ni mənzillərlə təmin olunmasına yönəlib.

Bildirilib ki, 2018-ci ildə Qarabağ müharibəsi əlilləri və şəhid ailələrinə nəzərdə tutulduğundan (207 mənzil) 3 dəfə çox olmaqla 626 mənzil təqdim edilib. 2019-cu ildə isə bu kateqoriyalardan olan vətəndaşlara 934 mənzil və fərdi ev verilməsi nəzərdə tutulub, onlar-



dan 515-i artıq verilib. Qalan mənzil və fərdi evlərin də cari ilin sonuna qədər verilməsi də təmin ediləcək.

İndiyədək Əmək və Əhalinin Sosial Müdafiəsi Nazirliyi tərəfindən şəhid ailələrinə və müharibə əlillərinə 7169 mənzil və fərdi ev təqdim edilib.

"Lənkəran"

23 dekabr Bələdiyyə seçkiləri günüdür

LƏNKƏRAN SEÇKİLƏRƏ HAZIRDIR

Bələdiyyə qanunla müəyyən edilmiş ərazi hüduqları daxilində yerli özünüidarəetmə formasıdır. Bələdiyyənin öz mülkiyyəti, yerli büdcəsi, seçkilər orqanları mövcudur və o, Azərbaycan Respublikasının Konstitusiyası ilə və bu qanunla səlahiyyətlərinə aid edilmiş yerli əhəmiyyətli məsələləri müstəqil surətdə həll edir. Bələdiyyələr bərabərlik əsasında qurulur və fəaliyyət göstərirlər. Azərbaycan Respublikasında ilk bələdiyyə seçkiləri 12 dekabr 1999-cu ildə keçirilib. O dövrdə respublikamızda 2700 bələdiyyə yaradılıb, sonradan isə kiçik bələdiyyələrin birləşdirilməsi nəticəsində bələdiyyələrin sayı 1771-ə endirilib. Müvafiq qanuna uyğun olaraq respublikamızda bələdiyyə seçkiləri hər beş ildən bir keçirilir. İkinci dəfə bələdiyyə seçkiləri 2004-cü ildə, üçüncü dəfə 2009-cu ildə, dördüncü dəfə 2014-cü ildə keçirilib.

Bələdiyyələrə seçkilər vətəndaşların qanunla müəyyən edilmiş seçki hüquqları təmin edilməklə, ümumi, bərabər, birbaşa seçki hüququ əsasında sərbəst, şəxsi, gizli səsvermə yolu ilə həyata keçirilir.

Azərbaycanda mövcud olan sabitlik, mükəmməl seçki qanunvericiliyi şəffaf və demokratik seçkilərin keçirilməsi və bütün seçki komissiyalarının fəaliyyətinin Seçki Məcəlləsinin tələblərinə uyğun təmin edilməsi üçün lazımi şəraiti yaradır. İndiyədək keçirilən seçkilərin nəticələri də göstərir ki, ölkəmizdə dairə və məntəqə komissiyalarının fəaliyyəti üçün hər cür şərait formalaşdırılıb.

Rayonumuzda da seçkilərə hazırlıq işlərinin görülməsinə rəhbərlik etmək məqsədilə şəhər İcra hakimiyyətinin yaradılmış qərargah məsələyə dair işləri tənzimləyir, seçki orqanları ilə birgə hazırlıq işlərinə məsul olan təşkilatların fəaliyyətini əlaqələndirir. Qərargah üzvləri və məntəqələrin hazırlıq işlərinə təhkim olunmuş məsul şəxslərin iştirakı ilə seçki məntəqələrinin yerləşdiyi binalara baxış keçirilib, zəruri sayılmış yerlərdə əsaslı və cari təmir işləri görüldü. Həyata keçirilən tədbirlər nəticəsində 73 sayılı Lənkəran şəhər seçki dairəsinin 28 seçki məntəqəsi, 74 sayılı Lənkəran kənd seçki dairəsinin 39 seçki məntəqəsi, 75 sayılı Lənkəran-Masallı seçki dairəsinin 29 seçki məntəqəsi və 76 sayılı Lənkəran-Astara seçki dairəsinin 20 seçki məntəqəsi – ümumilikdə 116 seçki məntəqəsi seçkilərin normal şəkildə keçirilməsindən ötrü hazır vəziyyətə gətirilib.

Dairə və məntəqə seçki komissiyalarının normal fəaliyyəti üçün təlimata uyğun müvafiq şərait yaradılıb, seçki dairələri və seçki məntəqələri telefonlaşdırılıb, fasiləsiz elektrik enerjisi, internet əlaqəsi üçün lazımi olan yerlərdə yeni transformatorlar və digər avadanlıqlar quraşdırılıb.

Bələdiyyə seçkilərinin yüksək səviyyədə təşkil olunub azad, ədalətli keçirilməsi üçün rayonumuzda son hazırlıq işləri də başa çatmaq üzrədir. Dörd Dairə Seçki Komissiyalarının hər birindən bu barədə ətraflı məlumat alındı.

Bələdiyyə seçkilərinə hazırlıq işləri ilə bağlı 73 sayılı Lənkəran şəhər Dairə Seçki Komissiyasının sədri Kərim Heydərov bunları bildirdi:

– 73 sayılı Lənkəran şəhər Dairə Seçki Komissiyası dekabrın 23-də keçiriləcək bələdiyyə seçkilərinə hazırlıq işlərini Mərkəzi Seçki Komissiyasının

təsdiq etdiyi "Təqvim planı"na uyğun həyata keçirir. Dairənin tərkibinə daxil olan 28 seçki məntəqəsinin hər biri səsvermə gününə tam hazır vəziyyətdədir. Seçkilərin şəffaf və demokratik keçirilməsi üçün bütün seçki məntəqələri lazımi texniki avadanlıq və vəsaitlərlə təchiz edilib. 12 məntəqədə – 3,4, 5,6,7,8,10, 13,14,22,23 və 25 saylı məntəqələrdə veb-kamera quraşdırılıb. Seçki siyahıları dəqiqləşdirilərək məntəqələrə paylanılıb. Dairə üzrə seçkilərin ümumi sayı 35 min 528 nəfərdir. Onlardan 678 nəfəri dekabrın 23-də ilk dəfə səs verəcəkdir. Ərazi üzrə açıq və qapalı yerlər ayrılıb. Bütün məntəqə sədriləri və üzvləri treninqlərdən keçib.

74 sayılı Lənkəran kənd Dairə Seçki Komissiyasının sədri Ələvət Rəfiyev də hazırlıq işlərinin yüksək səviyyədə başa çatdırıldığını dedi:

– Respublikamızın bütün Dairə Seçki Komissiyalarında olduğu kimi, 74 sayılı Lənkəran kənd Dairə Seçki Komissiyası da ölkənin ictimai-siyasi həyatında önəmli hadisə olan bu mühüm tədbirin hazırlanıb uğurla keçirilməsinin seçki komissiyalarından yüksək



sərişə və məsuliyyət tələb etdiyini yaxşı başa düşür. Hazırda bütün qüvvələrimiz səfərbərliyə alınaraq bu istiqamətə yönəldilib.

74 sayılı DSK-ya 297 nəfər bələdiyyə üzrə namizədliyini irəli sürüb. Onlardan 131 nəfəri YAP tərəfindən, 2 nəfər AVP tərəfindən, 2 nəfər BQP tərəfindən, 3 nəfər Ümid Partiyası tərəfindən, 159 nəfər bitərəf öz təşəbbüsüylə namizədliyini irəli sürüb. Sənədlər seçki komissiyasına təqdim edildikdən sonra 5 gün müddətində ümumilikdə 297 nəfər bələdiyyə üzvlüyünə namizədin irəli sürülməsi təsdiq edilib. Namizəd və ya onun səlahiyyətli nümayəndəsinə, habelə siyasi partiyaların səlahiyyətli nümayəndələrinə imza vərəqləri verilib. Onlardan 289 nəfər namizəd müdafiəsi üçün seçki imzalarını toplayaraq dairə seçki komissiyasına təqdim edib. DSK-nın işçi qrupu təqdim olunan imza vərəqlərində və digər sənədlərdə olan məlumatların düzgünlüyünü yoxlayaraq onlardan 289 nəfərini bələdiyyə üzvlüyünə namizəd kimi qeydə alıb. Hər bir namizədə MSK tərəfindən hazırlanmış vəsiqə təqdim edilib. Hazırda DSK müşahidəçilərin qeydə alınması və onlara MSK-nın müəyyən etdiyi formada lövhəciklərin verilməsini təmin edir. Bu gündə 231 müşahidəçi qeydə alınıb. Onlardan 40 nəfəri YAP, 40 nəfəri AVP, 40 nəfəri BQP, 111 nəfəri öz təşəbbüsü ilə müşahidəçi kimi qeydə alınıb.

DSK hal-hazırda seçki məntəqə üzvlərinin təlimatlandırılması ilə əlaqədar treninqlərin təşkilinin və peşə hazırlığının artırılması ilə bağlı digər pro-

qramların həyata keçirilməsini təmin edir. Seçki məntəqələrində seçkilərin tanışı olmaları və əlavə dəqiqləşdirilmənin aparılması məqsədilə seçki siyahıları məlumat lövhələrində yerləşdirilib. Onu da bildirək ki, 74 sayılı Dairə Seçki Komissiyası üzrə 39 məntəqədə seçkilərin ümumi sayı 35336 nəfərdir. Noyabrın 30-dan başlayaraq seçkiqabağı təşviqat işinə də başlanılıb. Təşviqat işi dekabrın 22-dək davam edəcəkdir.

75 sayılı Lənkəran-Masallı Dairə Seçki Komissiyasının sədri Cəmil Hüseynovun məlumatına görə 41 məntəqəni birləşdirən 75 sayılı Lənkəran-Masallı Dairə Seçki Komissiyası Liman şəhərində yerləşir. Bu məntəqələrin 29-u Lənkəran rayonunu, 12-i isə Masallı rayonunu əhatə edir. Qarşıdakı Bələdiyyə seçkilərinin demokratik və şəffaf keçirilməsi üçün məntəqələrimizin hər biri tam şəkildə texniki və əyani vəsaitlərlə təmin edilib. Seçkilərin gedişini birbaşa izləmək məqsədilə Lənkərandakı 3, Masallıda isə 2 veb-kamera quraşdırılıb. Məlum olduğu kimi, seçkilərin azad və ədalətli keçirilməsi üçün seçki siyahıları ön vacib sənədlərdən biridir. Bu məqsədlə seçkilərin siyahısının dəqiqləşdirilməsi işi də başa çatdırılıb. Seçki günü 75 sayılı Lənkəran-Masallı seçki dairəsi üzrə 38738 nəfər seçici səs verəcəkdir ki, onların da 687 nəfəri Lənkəran üzrə, 306 nəfəri isə Masallı üzrə ilk dəfə səs verəcəklərdir.

Bir nəfər seçicimizin isə 100-dən yuxarı yaşı var. Bu Boladı kəndində yaşayan 1905-ci il təvəllülü Axundova Şabikə Fərhad qızıdır. O, 13 saylı məntəqədə səs verəcəkdir. Məntəqə sədrilərinin və üzvlərinin maarifləndirilməsi məqsədilə noyabr ayının 25-dən 28-dək treninqlər də keçirilib.

76 sayılı Lənkəran-Astara Dairə Seçki Komissiyasının sədri Məzahir Əliyev Dairə üzrə 45 seçki məntəqəsinin hər birində seçkilərin yüksək səviyyədə keçəcəyinə əmin olduğunu bildirərək qeyd etdi ki, qarşıdakı bələdiyyə seçkilərinin tam demokratik, şəffaf və azad keçirilməsi üçün 76 sayılı Lənkəran-Astara Dairə Seçki Komissiyasında da bütün qüvvələr səfərbər olunub. İlk əvvəl məntəqələrin yerləşdiyi binalar təmir olunub. Kabinalar quraşdırılıb. Onlar bütün texniki avadanlıqlarla və əyani vəsaitlərlə təchiz edilib. 76 sayılı seçki dairəsində 45 seçki məntəqəsi fəaliyyət göstərir ki, bunların da 20-si Lənkəranın, 25-i isə Astaranın payına düşür. Dairəmizdə 38 mindən çox seçici öz namizədlərinə səs verəcək. Seçkilərin 17311 nəfəri Lənkəran, 21065 nəfəri isə Astara rayonundandır. Həm Lənkəran, həm Astara üzrə ilk dəfə səs verənlərin ümumi sayı isə 426 nəfərdir. Dairəmizdə siyasi partiyalar tərəfindən bələdiyyə seçkilərində iştirak edəcək namizədlərin sayı 154 nəfər, bitərəflərin sayı isə 217 nəfərdir. Bundan başqa, 2019-cu ilin 23 dekabrında baş tutacaq bələdiyyə seçkilərinin gedişini 366 nəfər müşahidəçi birbaşa izləmək imkanına malik olacaqdır. İctimai təhlükəsizlik üçün hər cür tədbirlər görüldü.

**Hazırladı:
Natiqə AĞAYEVA**



UŞAQ EVİNDƏ BEYNƏLXALQ İNSAN HÜQUQLARI GÜNÜ İLƏ BAĞLI MAARİFLƏNDİRİCİ TƏDBİR KEÇİRİLİB

Ombudsmanın Cəlilabad Regional Mərkəzinin təşkilatçılığı ilə Lənkəran şəhərindəki Osman Mirzəyev adına qarışıq tipli uşaq evində "İnsan hüquqlarının qorunması dövlətin ali məqsədi kimi və fundamental hüquqlarımız" mövzusunda maarifləndirmə tədbiri keçirilib.

Tədbirdə çıxış edən Ombudsmanın Cəlilabad Regional Mərkəzinin rəhbəri Ziya İsmayılov şagirdlərə insan hüquqlarının yaranma tarixi, BMT-nin İnsan Hüquqları Ümumi Bəyannaməsi, iqtisadi, sosial və mədəni hüquqlar haqqında Beynəlxalq Pakt, mülki və siyasi hüquqlar haqqında Beynəlxalq Pakt, ölkəmizin bu mühüm sənədlərə qoşulması və digər müddəalar barədə geniş məlumat verib.

Bildirilib ki, ölkəmizdə insan hüquqları ilə bağlı islahatların təməli Azərbaycan Respublikasının yeni Konstitusiyasının qəbul edilməsi ilə qoyulub. Müstəqil Azərbaycanımızın ilk demokratik Konstitusiyası isə məhz Ümummilli Lider Heydər Əliyevin rəhbərliyi ilə hazırlanaraq 1995-ci il noyabrın 12-də ümumxalq səsverməsi yolu ilə qəbul edilib.

İnsan və vətəndaş hüquqlarının və azadlıqlarının təmin edilməsini dövlətin ali məqsədi kimi özündə təsbit edən əsas Qanunumuzun 48 maddədən ibarət üçüncü fəslinin bütün müddəaları insan hüquqları əsas götürülərək yazılıb, insan hüquq və azadlıqları ən yüksək dəyər kimi təsbit olunub.

Qeyd olunub ki, Ulu Öndər Heydər Əliyevin müstəqil Azərbaycan Respublikasına rəhbərlik etdiyi dövrlərdə ən çox diqqət yetirdiyi sahələrdən biri də insan hüquq və azadlıqlarının müdafiəsi və təmin edilməsi olub. Qısa müddət ərzində bu məqsədlə bir sıra mühüm tədbirlər həyata keçirilib, çoxsaylı fərman və sərəncamlar imzalanmaqla müvafiq qanunvericilik aktları qəbul edilib.

Bu gün ölkəmizdə insan hüquqlarının qorunması sahəsində mühüm addımlar atıldığı qeyd edən Ombudsman rəsmisi "Azərbaycan Respublikasında insan hüquq və azadlıqlarının müdafiəsinin səmərəliliyini artırmaq sahəsində Milli Fəaliyyət Proqramı"nın bu istiqamətdə siyasətin reallaşdırılmasında xüsusi önəm daşdığını vurğulayıb.

Çıxışında Z.İsmayılov bu Proqramın icrasına dövlət qurumlarının, o cümlədən yerli icra hakimiyyəti orqanlarının cəlb olunmasının hətmi sənədi icra mexanizminin effektivliyinə yönəldilməsindən və digər mühüm məqamlardan da söz açıb.

Sonda iştirakçıları maraqlandıran suallar cavablandırılıb.

Barat KƏRİMOV

Milli Parklarımız

QIZILAĞACIN QIZIL PAYIZI

Qızılağac Milli Parkının payız mənərəsi füsunkar və əsrarəngizdir. Körfəzdə sakitlik hökm sürsə də arabis göydə uçan qağayıların, suda üzən çöl ördəklərinin səsi eşidilir. Bu ecazkar səsə körfəz suyunun şırlıtması, ağaclardan qopub düşən qızıl yarpaqların pıçiltısı da qarışır. Gün ərzində hava dondan-dona girir. Payız günəşinin solğun şüaları parkın ərazisini nurlandırsa da, arabis xəlif əsasən külək də öz sözünü deyir. Bu zaman küləyin qaldıraraq qabağına qatdığı qızıl xəzəllərin quşlar kimi uçuşunu seyr etmək nə qədər xoşdur. Bir sözlə, Qızılağac Milli Parkı təbiətin qızılı xəzəllərinin bənzəyir. Qonaqları isə ilk dəfə göydə uçan quşlar və onlarla bəhsləşən qızıl yarpaqlar qarşılayır...

Qızılağac müxtəlif inkişaf mərhələlərindən keçib. Bura əvvəllər Dövlət Təbiət Qoruğu olub. İndi isə Milli Park kimi yeni həyatını yaşayır.

Möhtərəm Prezidentimiz İlham Əliyevin 26 sentyabr 2018-ci il tarixli Sərəncamı ilə ölkəmizin milli parkları sırasına daha bir park əlavə olunub. Bu, Lənkəranın gözəllik tacı sayılan Qızılağac Milli Parkıdır. Əsrarəngiz Azərbaycan təbiətinin bir parçası olan Qızılağac Milli Parkı biomüxtəlifliyi, zəngin bitki və heyvanat aləmi, bölgə dəniz sərvəti baxımından respublikadakı digər Xüsusi Mühafizə Olunan Təbiət Ərazilərindən fərqlənir.

Qızılağac Dövlət Qoruğunun yaradılmasında əsas məqsəd köçəri, su-bataqlıq və çöl quşlarının çoxaldılması və təbii su-bataqlıq landsaft sahələrinin mühafizəsi olub. Qorucu 1976-cı ildə "Su-bataqlıq yerləri Konvensiyası"nın suətrafı və suda üzən quşların məskunlaşmasına görə 12 Beynəlxalq əhəmiyyətli qorucu sırasına daxil edilib. Əsas hissəsini su akvatoriyası, cəngəlliklər və quru sahələr təşkil edən bu qorucu ərazisi müxtəlif təbii landsaft sahələrindən ibarət idi. Qorucu Milli Parka çevrildəndən sonra buraya yeni həyat gəldi. Çox şey dəyişildi. Parkın indiki inzibati binası Azərbaycan Respublikası Ekologiya və Təbii Sərvətlər Nazirliyi, BMT-nin İnkişaf Proqramı və Qlobal Ekoloji Fondun həyata keçirdiyi "Xüsusi mühafizə olunan təbiət ərazilərinin tərkibindəki sahilyanı ekoloji sistemlərdə idarəetmənin təkmilləşdirilməsi" adlı birgə layihənin çərçivəsində inşa edilib. Burada kollektivin normal fəaliyyəti üçün lazımı şərait yaradılıb. Parkın canlı aləmi, flora və



fauna növləri barədə məlumat vermək məqsədi ilə burada Turizm İnformasiya Mərkəzi yaradılıb.

Qızılağac Milli Parkına gəlişimiz əhəli ilə park arasında canlı əlaqə yaratmaq, ekoturizmi inkişaf etdirməklə əlaqədar keçirilən tədbirlərə təsadüf etdi. Tədbirə həvəskar balıqçılar, məktəblilər, ictimaiyyətin nümayəndələri... dəvət olunmuşdular. Parkın açıq məkan elan olunması, təbiətin bəxş etdiyi incilərlə yaxından təmas imkanı yaradılması hamının ürəyincə idi.

"Rəvan" instrumental ansamblı üzvlərdə, gözlərdə parlayan sevincə ürəkləri riqqətə gətirən musiqi sevincini qatırdı. Tədbirə Nərimanabad kənd, Balıqçılar qəsəbə tam orta məktəbləri şagirdlərinin təbiət təsvirlərindən ibarət əl işlərinə həsr olunan sərgi ilə start verildi. Qızılağac Milli Parkının direktoru Firdovsi Məmmədov şagirdlərə parkın zəngin heyvanat və bitki aləmi barədə ətraflı məlumat verdi. Qeyd etdi ki, parkın zəngin təbii landsaftı və mülayim iqlimi dünyanın müxtəlif yerlərindən quşların buraya uçub gəlməsinə səbəb olub. Belə ki, Uraldan, Tundradan, Sibirdən, Avropadan gələn qırmızı döş qaz, ağ durna, qu quşu, qızıl dimdiklər, Misir vağları və qırılcaqları...isə yazda gəlib parkda yuvalanırlar. Həmçinin parkda Sultan toyuğuna, turaca, dovdağa, qulara, çöl qartalına ... da rast gəlinir. Bir

sözlə, parkın ərazisində 270 növ quş məskunlaşır. Onların 25 növü nadir quşlar kimi "Qırmızı kitab"a daxil edilib. Eyni zamanda, bu ərazidə sürünənlərin, suda-quruda yaşayanların və həşəratların bəzi növlərinə təsadüf olunur. Su hövzəsində isə 54 növdən çox balıq, eləcə də Xəzər suitisi yaşayır...

E.Məmmədov adına Nərimanabad kənd tam orta məktəbinin biologiya müəllimi Aytel Tahirli öz fikirlərini tədbir iştirakçıları ilə bölüşüb dedi: – Qızılağac Milli Parkının açıq məkan edilməsi hamımızın ürəyindədir. Bu, o deməkdir ki, parka giriş əvvəllər mövcud olan bəzi məhdudyyətlər daha olmayacaq. Şagirdlərimiz təbiətlə canlı əlaqə qura bilərlər. Başqa sözlə desək, onlar tədris etdiyimiz heyvanat və bitki aləmi burada əyani şəkildə görəcəklər. Şagirdlərlə təbiət arasında canlı əlaqə yaranacaq. Bundan sonra şagirdlərimiz tez-tez buraya gələr, parkı əyani vasitə kimi onlara göstərərəm. Ümumiyyətlə, məktəbliləri təbiətə, ətraf mühitə məhəbbət ruhunda tərbiyə etmək üçün zəngin heyvanat və bitki aləmi ilə yaxından ünsiyyət qurmağın mühüm əhəmiyyəti vardır. Bir də ki, təbiəti sevmək azdır. Onu qorumaq və gələcək nəsillərə ötürmək hamımızın borcudur. Bir müəllim ki, biologiya dərslərinin tədrisi zamanı şagirdlərin diqqətini əsasən buna yönəldirəm...

Məktəblilərin əl işlərindən ibarət sərgidə əsasən Qızılağac Milli Parkının ərazisində mövcud canlı aləmi, eləcə də su-bataqlıq və nadir quşları, su heyvanlarını əks etdirən rəsmlər nümayiş etdirilirdi. Nərimanabad kənd tam orta məktəbinin şagirdləri Ruqiyyə Məmmədova, Fatimə Əkbərova, Nuray Xankişiyeva və Balıqçılar qəsəbə tam orta məktəbinin şagirdi Tofiq Səmədi Qızılağac Milli Parkının rəhbərliyinin təsis etdiyi mükafatlara layiq görüldülər. Ən yaxşı əl işlərinə görə mükafatları sahiblərinə Parkın direktoru Firdovsi Məmmədov və 1 saylı Regional Ekologiya və Təbii Sərvətlər İdarəsinin sektor müdiri, yazıçı-ekoloq Bəxtiyar Hüseynov təqdim etdilər.

Sərgidən sonra parkın ərazisinə kütləvi

gəzinti başlandı. Tədbir iştirakçıları qısa müddət ərzində parkın yeni rəhbərliyinin gördüyü həyətəməz işlərlə tanış olaraq, xoş təəssüratlarını bir-biri ilə bölüşürdülər. Onlar həmçinin həvəskar balıqçıların balıq ovunu maraqla izlədilər. Balıqçı qayıqları ilə dəniz səyahətinə çıxmaq da qonaqların yaddaşında dərindən iz buraxdı.

Tədbirin ən yadda qalan arqumentlərindən biri də Qızılağac Milli Parkının ərazisində ağacəkmə aksiyası oldu. Həmin gün parkın kollektivi və tədbir iştirakçıları tərəfindən yüzlərlə dekorativ və meyvə ağacları əkildi.

Çox keçməz ki, Qızılağac Milli Parkı həm də yaşıl xiyabanı xatırladar. İndi isə hamı əyani şəkildə gördü ki, əvvəllər kol-kos basmış inzibati binanın ətrafında xeyli səliqə-səhman, abadlıq işləri görülüb. Ekoturizmin inkişafı istiqamətində işlər davam etdirilir. Qızılağac Milli Parkı ildən-ildən inkişaf edir, flora və faunasını zənginləşdirir. Coğrafi sərhədlərini genişləndirir. Parkın kollektivi daim yenilik hissi ilə yaşayır, hər işə yaradıcı yanaşır. Şübhəsiz, görülən və görülməyəcək işlər hamının, eləcə də buraya axını gözlənilən turistlərin ürəyincə olacaq. İnanırıq ki, onlar Qızılağac Milli Parkının simasında canlı bir muzey görəcəklər.

Milli Parkda bütün günü bayram əhval-ruhiyyəsi vardı. Başımızın üstündə uçan quşlar da elə bil bu sevincə şərik olurdu. Su hövzəsində üzən çöl ördəkləri qanadlandı və yaxına gəlmişdilər. Demək, quşlar da, heyvanlar da diqqət, qayğı sevir. Mərhəmət, xeyirxahlıq görəndə təbii ki, insanlarla canlı ünsiyyətdə olmaq istəyir.

Bəli, Qızılağac Milli Parkında həyata keçirilən növbəti tədbir təbiəti öyrənmək və sevmək, ekoturizmi inkişaf etdirmək, parkın təbii potensialını, eləcə də təbiətin nadir incilərini nümayiş etdirmək baxımından mühüm əhəmiyyət kəsb edir. Artıq açıq məkana çevrilən keçmiş qorucudan heç bir əsər-əlamət qalmayıb. İndi qarşımızda rəssamın ecazkar fırçası ilə yaradılan nəhəng bir tablo var. Bu canlı tablo al-ölgən rənglərlə gətirdikə zənginləşir. Bu, Qızılağac Milli Parkıdır. Qızıl payız ömrünü yaşayan park hamını öz qoynuna çağırır.

Xudaverdi CAVADOV,
Bəxtiyar HÜSEYNOV.

FOTOTƏLƏLƏRƏ DAHA İKİ BƏBİR DÜŞÜB

Hirkan Milli Parkında quraşdırılan 20-dən çox fototələ bu dəfə maraqlı görüntülər lentə alıb. Video və foto görüntülərə bəbirlərlə yanaşı, digər heyvanlar da düşüb.

Milli Parkda 2015-ci ilədək bəbirlərin sayında azalma olsa da, onların populyasiyasının artırılması məqsədilə son 4 il ərzində görülən işlər sayəsində uğurlu nəticələr müşahidə olunur. Parkın direktoru Azər Mirzəyevin sözlərinə görə, son monitoring zamanı fototələlər iki bəbirin görüntüsünü lentə ala bilib: "Noyabr ayının monitoring zamanı fototələlərin köməkliyi ilə iki bəbirin daha yaxın ərazidə olduğunu müəyyən etdik. Ümumilikdə meşələrimizdə bəbirlərin sayı 6-dır. İşçilərimizin apardığı müşahidələr nəticəsində gələcəkdə daha çox bəbirin görüntüsünü ictimaiyyətdə təqdim edə bilərik".

40 min 350 hektarlıq ərazinin əhatə edən Hirkan Milli Parkında bəbirlərə əvvəllər



çox az rast gəlinirdi. Lakin son illər gətirilən yeni avadanlıqlar bu çətinlikləri artıq tamamilə aradan qaldırıb. Keçid yollar üzərində ağaclara bərkidilmiş fototələnin köməyi ilə meşəlik ərazidə bəbirlərə, eyni zamanda, digər heyvanlara da rast gəlinir. Milli Parkın sahə müfəttişi Sahil Mika-

ylıv isə deyir ki, fototələlərin quraşdırılması bir qədər riskli və çətin olsa da, əldə olunan nəticələr ürək açandır: "Bu fototələləri adətən sıx meşələrdə yırtıcı heyvanların keçici yollarında quraşdırırıq ki, heyvanların nə qədər olduğunu öyrənməyə bilək. Yeni qurğuların işlək vəziyyəti belədir ki, 3 saniyədə foto çəkirlər, 6-10 saniyə isə video çəkirlər. Daha sonra bu fototələlərlə meşənin dərinliklərində hansı heyvanın keçməsinə maddi sübut kimi əldə edirik. Son müşahidələrdə bəbirlərlə yanaşı, çöl donuzlarının da fototələlərə düşməsinə müşahidə etdik. Canavar, qonur ayı və digər xırda heyvanlar, çaqqal, porsuq, oxlu kirpilər, həтта xırda heyvanları da fototələlər lentə alıb".

Milli Parkda ağaclar üzərinə quraşdırılan kameralar çox həssasdır. Heyvanlar onun qarşısından keçərkən işə düşür. Hirkan Milli Parkının direktoru Azər Mirzəyev bildirir ki, fototələlərin yaddaşları yoxlandıqda bəbirlərin yem bazasının da xeyli artdığı məlum olub: "Fototələləri kəndlərə daha yaxın ərazilərdə quraşdırmışıq. Bu cihazların yaddaşında çoxlu qaban sürüləri, cüyür sürüləri, oxlu kirpələrin düşməsi onu göstərir ki, bizim bəbirlərin yem bazasında heç bir çətinlik yoxdur. Parkda düzgün mühafizə nəticəsində bu bəbirlər özünü rahat hiss edirlər. Biz bu fototələlər vasitəsilə mütəmadi bəbirləri izləyə bilərik".

Hirkan meşələrində bəbirlərin sayının daha çox olduğu istisna edilmir. Bu məqsədlə gələcəkdə Hirkan Milli Parkında fototələlərin sayının 40-a çatdırılması nəzərdə tutulub.

İsmayıl CƏFƏRLİ

AZƏRBAYCANA 1 MİLYON TUT TİNGİ GƏTİRİLİB

Bunun 10 min ədədi Lənkəranda əkilib

Ölkəmizdə baramaçılığın və ipəkçiliyin inkişafına dair 2018-2025-ci illəri əhatə edən Dövlət Proqramı çərçivəsində həyata keçirilən tədbirlər davam etdirilir. Dövlət Proqramında 2025-ci ilə qədər yaş barama istehsalı həcminin 6 min tona çatdırılması nəzərdə tutulur. Proqramın tədbirlər planına əsasən, yaxın illərdə baramaçılıq və ipəkçilik sahəsində klaster yanaşmanın tətbiqinin dəstəklənməsi, yeni məhsuldar ipəkqurdu cinsləri və hibridlərinin yaradılması, ilkin toxumçuluğun təşkili istiqamətində elmi-tədqiqat işlərinin genişləndirilməsi, baramaçılıqla məşğul olan təsərrüfat subyektlərini sənaye tut ipəkqurdu toxumu ilə təmin edəcək toxumçuluq (qren) zavodlarının yaradılmasının dəstəklənməsi nəzərdə tutulub.

Dövlət Proqramına əsasən baramaçılığın yem bazasının genişləndirilməsi, yeni tut (çəkil) bağlarının salınması üçün Kənd Təsərrüfatı Nazirliyi tərəfindən Çin Xalq Respublikasından calaqla olunmuş yüksək



yarpaq çıxımına malik, iqlim şərtlərinə davamlı tinglərin gətirilməsi prosesi həyata keçirilir.

Bu məqsədlə dekabrın 5-də Çin Xalq Respublikasından Azərbaycana 1 milyon ədəd tut tingi gətirilib. Tinglərə Heydər Əliyev adına Beynəlxalq Hava Limanında Kənd Təsərrüfatı Nazirliyinin əməkdaşları tərəfindən baxış keçirilib. Bildirilib ki, tut tingləri müəyyən olunmuş bölgülər üzrə rayonlarda baramaçılıq sahəsində fəaliyyət göstərən fermerlərə pulsuz paylanacaq. Bu tinglər calaqla olunduğu üçün iqlimin əlverişsiz amillərinə qarşı dözümlüdür, yaşıl kütlə çıxımının keyfiyyətli olması səbəbindən ipəkqurdandan əldə olunan məhsul da bazar rəqabətinə davamlıdır.

Artıq gətirilmiş tut tingləri bölgü əsasında respublikanın ayrı-ayrı rayonlarına paylanılmaqdadır. Lənkəran Şəhər İcra Hakimiyyəti başçısının müavini – sosial-iqtisadi inkişafın təhlili və proqnozlaşdırılması şöbəsinin müdiri Xalid Rəhimovdan aldığımız məlumata görə, rayonumuza da 10 min tut tingi gətirilərək müraciət edən torpaq mülkiyyətçilərinə əvəzsiz olaraq paylanılıb. Çin texnologiyası əsasında keçirilən əkin qısa müddətdə başa çatdırılıb.

Xatırladaq ki, indiyə qədər ölkəyə 3,5 milyon ədəd

tut tingi gətirilib. 2016-cı ildə Çin Xalq Respublikasından 1,5 milyon tut (çəkil) tingi, 2017-ci ildə 1 milyon ədəd, 2018-ci ildə isə əlavə olaraq yenidən 1 milyon ədəd tut tingi gətirilərək çinli mütəxəssislərin müşayiəti ilə 38 rayonda intensiv tipli tut bağlarının salınması təmin olunub. Tut tinglərinin əkilməsi və digər qulluq işlərinin həyata keçirilməsində fermerlərə müvafiq məsləhət xidmətləri göstərilməkdədir.

Dövlət başçısının "Azərbaycan Respublikasında ipəkçiliyin maddi-texniki bazasının yaxşılaşdırılması ilə bağlı əlavə tədbirlər haqqında" 2017-ci il 19 may tarixli və "İpəkçiliyin inkişafına dövlət dəstəyinin davam etdirilməsi ilə bağlı tədbirlər haqqında" 2017-ci il 6 oktyabr tarixli sərəncamlarına uyğun olaraq Qax Damazlıq İpəkçilik Stansiyasının bərpası, əlavə istehsal sahələrinin yaradılması və müasir avadanlıqlarla təchiz olunması, habelə tut (çəkil) tinglərinin və barama toxumlarının tədarük edilməsi və məhsul istehsalçılara əvəzsiz verilməsi məqsədilə silsilə tədbirlər həyata keçirilib.

Barama istehsalı ilə məşğul olan şəxslərə emal müəssisələrinə təhvil verdikləri baramanın hər kiloqramına görə 5 manat məbləğində subsidiyanın, 4 manat isə emal müəssisəsi tərəfindən verilməsi bu sahəyə marağı daha da artırıb. Hazırda respublikamızın 38 rayonunun əhatə edən 5543 nəfər istehsalçının bu sahədə məşğulluğu təmin edilib. Nəticədə, 2019-cu ildə 641 ton barama istehsalına nail olunub və dövlət büdcəsi hesabına 3 milyon 100 min manat subsidiya ödənilib.

Onu da qeyd edək ki, cari ildə rayonumuzda da baramaçılıq sahəsində müəyyən uğurlar əldə olunub. Lənkəran Dövlət Aqrar İnkişaf Mərkəzinin sektor müdiri Natiq Quliyev verdiyi məlumata görə, barama yetişdirməkdən ötrü may ayının əvvəllərində rayonun 20 inzibati ərazi vahidliyində 50 kümcü ilə müqavilə imzalanıb. Onlara 200 qutu və ya 3800 qram həcmində ipəkqurdu paylanıb.

Kümcülərimizin əksəriyyəti üzərlərinə düşən vəzifənin öhdəsindən layiqincə gəlirlər. Xüsusilə dağlıq yaşayış məntəqələrinin sakinləri keyfiyyətli barama yetişdirməyə nail olublar. Son nəticədə qəbul məntəqəsinə Lənkəran rayonundan 8 tona qarşı 8 ton 762 kiloqram yaş barama təhvil verilib.

Dövlət Proqramına uyğun olaraq yaxın illərdə ölkədə baramaçılığın güclü inkişafını təmin etmək məqsədilə tut bağlarının sahəsinin artırılması, Aqrar Elm və İnnovasiya Mərkəzinin Baytarlıq Elmi-Tədqiqat İnstitutunun ixtisaslaşmış laboratoriyasında süni yem istehsalına nail olmaqla barama istehsalının həcminin artırılması planlaşdırılır. Eyni zamanda, barama istehsalçıların üzlaşdıqları problemlərin operativ həll edilməsi məqsədi ilə Kənd Təsərrüfatı Nazirliyində 11 nəfərdən ibarət Barama İstehsalçıları Şurası yaradılıb. Bu şura yaxın gələcəkdə sahənin strateji inkişafının təmin edilməsi üçün öz töhfəsini verəcək.

Ağaddin BABAYEV



FERMERLƏRLƏ GÖRÜŞ

Kənd Təsərrüfatı Nazirliyinin tabeliyində olan "Aqrar Tədarük və Təchizat" ASC İdarə Heyətinin sədri Leyla Məmmədova və qurumun digər rəhbər şəxsləri Lənkəranda yerli fermerlərlə görüş keçiriblər.

Rayon Dövlət Aqrar İnkişaf mərkəzlərində (DAİM) baş tutan görüşün əsas məqsədi fermerləri "Kənddən Şəhərə", "Şəhərdən Kəndə" və AFAQ layihələri barədə məlumatlandırmaq və onları əməkdaşlığa dəvət etmək olub. Həmçinin nümayəndə heyəti Lənkəranın İstisu qəsəbəsində fermer Raftarə Şükürovaya məxsus sitrus bağına və rayonun çay plantasiyalarına da baş çəkib.

Görüşdə çıxış edən Leyla Məmmədova rəhbərlik etdiyi qurumun fəaliyyəti və regiona səfərin məqsədi barədə məlumat verib: "Bizim əsas məqsədimiz sizin öz təsərrüfatlarınızı inkişaf etdirməyinizdir. Bu məqsədlə son 6 ay ərzində Astara, Masallı, Lənkəran və Cəlilabad rayonlarından olan 50-dən artıq fermerdən yetişdirdikləri kənd təsərrüfatı məhsullarını tədarük etmişik. Bildiyiniz kimi, bu məhsullarla müxtəlif satılan dövlət qurumlarının qida təchizatını həyata keçiririk. Bu səfərimiz çərçivəsində isə daha çox fermerlə tanış olmaq istəyirik".

Leyla Məmmədova birgə əməkdaşlığın fermerlərə faydalı olacağını da qeyd edib: "Sizə dəstək göstərmək üçün bir neçə layihə həyata keçirməkdəyik. "Şəhərdən Kəndə" aqraroturizm layihəsi sizə yerli və xarici turistləri təsərrüfatınızda qonaq etməklə əlavə gəlir qazanmağa imkan verəcək. Bu layihəyə qoşulmaqla gəlirin məvsiyyətdən azad olacaqsınız. AFAQ layihəsinə isə qadın fermerlər üçün həyata keçiririk. Qadın fermerlərimizin aqrar sahədə üzlaşdıqları çətinliklərdə onları dəstəkləmək və bu sahədə fəaliyyət göstərən qadınların sayını artırmaq layihəmizin əsas məqsədidir. Həmçinin sizi "Kənddən Şəhərə" layihəsinə qoşulmağa da dəvət edirəm. Bu layihəyə qoşulmaqla siz öz məhsullarınızı Bakıda 4 müxtəlif nöqtədə təşkil olunan "Kənddən Şəhərə" yarmarkalarında və eyniadlı satış mərkəzlərində əvəzsiz şəkildə satışa çıxara bilərsiniz".

Sonda isə Leyla Məmmədova layihələrə qoşulmaq üçün fermerlərə çağırış edib. "Həm sizi, həm də tanıdığımız digər fermerləri layihələrimizə qoşulmağa dəvət edirəm. Bu layihələr vasitəsi ilə siz öz təsərrüfatınızı inkişaf etdirəcək, eyni zamanda, regionunuzun inkişafına pay sahibi olacaqsınız. Son olaraq bildirmək istəyirəm ki, layihələrimizə qoşulmaq üçün yaşadığımız rayonda yerləşən regional idarələrimizə, DAİM-ə, eləcə də 050 400 88 99 nömrəsinə müraciət edə bilərsiniz", – deyərək bildirdi.

Qeyd edək ki, "Aqrar Tədarük və Təchizat" ASC-nin rəhbər şəxsləri tərəfindən ölkəmizin müxtəlif regionlarında fermerlərlə görüşlər keçirilməkdədir. Bu görüşlərin təşkili bundan sonra da davam edəcək.

A.SAĞLASERLİ

LƏNKƏRANDA "KOB DOSTU" FƏALİYYƏTƏ BAŞLAYIB



Dekabrın 6-da Lənkəranda Kənd Təsərrüfatı Nazirliyinin (KOBİA) "KOB Dostu" fəaliyyətə başlayıb. KOBİA-nın, yerli icra hakimiyyətinin, Kənd Təsərrüfatı Nazirliyi yanında Aqrar Kredit və İnkişaf Agentliyinin (AKİA), "RabitəBank" ASC-nin və sahibkarların iştirakı ilə təşkil edilmiş tədbirdə "KOB Dostu" mexanizmi, bu dəstəyin sahibkarlar üçün faydası, eləcə də AKİA-nın "Kənd təsərrüfatının rəqabət qabiliyyətinin gücləndirilməsi layihəsi" barədə məlu-

mat verilib, sahibkarların sualları cavablandırılıb.

Tədbirdə çıxış edən KOBİA-nın İdarə Heyətinin sədri Orxan Məmmədov Agentliyin fəaliyyəti, ötən 2 il ərzində KOB-lara dəstək məqsədilə həyata keçirilən tədbirlər və "KOB Dostu"nun bölgələrdə sahibkarlara göstərdiyi xidmətlər, Lənkəran Şəhər İcra Hakimiyyəti başçısının müavini – Sosial-iqtisadi inkişafın təhlili və proqnozlaşdırılması şöbəsinin müdiri Xalid Rəhimov isə Lənkəranın sosial-iqtisadi inkişafı, rayonda sahibkarlıq fəaliyyəti barədə məlumat verib, "KOB Dostu"nun sahibkarlar və biznesə yeni başlayanlar üçün faydalı dəstək mexanizmi olduğunu vurğulanıb.

Tədbirdə həmçinin "KOB Dostu" mexanizminə dair təqdimat keçirilib, AKİA-nın "Kənd təsərrüfatının rəqabət qabiliyyətinin gücləndirilməsi layihəsi"nin agent bankı olan "RabitəBank"ın nümayəndəsi tərəfindən layihə və bankın KOB-lar üçün digər xidmətləri barədə məlumat verilib.

Sonra tədbir iştirakçıları Lənkəranda Heydər Əliyev Mərkəzində yerləşən "KOB Dostu"nun ofisi ilə tanış olublar.

Tədbir çərçivəsində sahibkarların problemlərinin və təkliflərinin öyrənilməsi üçün sorğu da keçirilib.


Barat KƏRİMOV

ELMİ MƏRKƏZDƏ YENİ NÖV SİTRUS BİTKİLƏRİ TƏDQIQ OLUNUB

Azərbaycan Milli Elmlər Akademiyasının (AMEA) Lənkəran Regional Elm Mərkəzində çay və sitrus bitkiləri üzərində elmi-tədqiqat işləri davam etdirilir.

Son illər bu sahədə bir sıra uğurlara imza atan mərkəzin kollektivi ənənəvi sitrus sortları ilə yanaşı, region üçün yeni olan sitrus meyvələrinin də yerli mühitə uyğunlaşdırılması və daha məhsuldar sitrus sortlarının yaradılması ilə bağlı tədqiqat işləri aparır.

Mərkəzin direktoru, aqrar elmlər doktoru, professor Fərman Quliyevin sözlərinə görə, "Azərbaycan Respublikasında sitrus meyvəçiliyinin inkişafına dair 2018-2025-ci illər üçün Dövlət Proqramı"nda sitrusçuluğun elmi əsaslar üzərində inkişafı məqsədilə müəyyən edilən vəzifələri yerinə yetirməkdən ötrü müştərək müqaviləyə əsasən, Kənd Təsərrüfatı Nazirliyinin Meyvəçilik və Çayçılıq Elmi Tədqiqat İnstitutunun Lənkəran Çay Filialının bazasında "Sitrus kolleksiyası" salınıb.



Burada Yaponiya, İran İslam Respublikası, Türkiyə və Rusiyanın Krasnodar vilayətindən gətirilən müxtəlif növ sitrus bitkisi, o cümlədən 12 növ limon, 7 naringi, 4 portağal, 4 qreypprut və 3 quayava sort-formaları üzərində elmi-tədqiqat işləri aparılır.

Bu müddət ərzində aparılan elmi-tədqiqat işləri öz bəhrəsini verməkdədir. Belə ki, yeni yaradılan 2 yeni – "Lənkəran meyeri" limon və "Karlik tezyetişən" naringi sortu 2019-cu ildə Bitki Sortlarının Qeydiyyatı və Toxum Nəzarəti üzrə Dövlət Xidməti tərəfindən qəbul edilib. Hər iki sortun dövlət sort sınağından uğurla keçəcəyi gözlənilir.

Bundan əlavə, öz müalicəvi xüsusiyyətləri ilə fərqlənən və bölgəmiz üçün yeni olan quayava tropik-subtropik bitkisi ilə bağlı bir sıra uğurlu nəticələr əldə olunub.

İran İslam Respublikasından gətirilən quayava bitkisinin introduksiya olunması, həm otaq, həm də açıq sahə şəraitində yetişdirilməsi və artırılması ilə bağlı aparılan təcrübə işlərinin nəticələri sevincindir. Gələcəkdə bu bitkinin dövlət sort sınağına təqdim edilməsi nəzərdə tutulub.

AMEA-nın Lənkəran Regional Elm Mərkəzinin foyesində 2019-cu ildə dövlət reyestrinə salınmış çay sortlarından alınan quru çay və tədqiqat obyektini olan sitrus bitkilərinin məhsullarından ibarət sərgi də təşkil edilib. Sərgidə dörd növ quru çay məhsulu və 21 növ müxtəlif növ sitrus meyvəsi nümayiş etdirilir.

Sərraf TALİBOV,
mərkəzin əməkdaşı

LƏNKƏRANDA GƏNCLƏRİN "PEŞƏKAR" BİZNES KLUBUNUN TƏQDİMATI KEÇİRİLİB

Dekabrın 11-də Lənkəran Olimpiya İdman Kompleksində Şəhər Gənclər və İdman idarəsi, Peşə Liseyi və "Müasir Gənclərin İnkişafına Dəstək" İctimai Birliyinin birgə təsis etdiyi "Pəşəkar" Biznes Klubunun təqdimat mərasimi keçirilib.

Tədbiri giriş sözü ilə açan "Müasir Gənclərin İnkişafına Dəstək" İctimai Birliyinin sədri Mehman Əliyev müxtəlif qurumların birgə əməkdaşlığı nəticəsində təsis olunan "Pəşəkar" Biznes Klubunun yaradılmasını biznes fəaliyyəti ilə məşğul olan, bu istiqamətdə ideya və təşəbbüsləri olan Lənkəran rayonunun, eləcə də regionun aktiv gənclərini bir araya yığmaq, Prezident İlham Əliyevin müvafiq Sərəncamı ilə təsdiq olunmuş "Azərbaycan Gəncliyi 2017-2021-ci illərdə" Dövlət Proqramına uyğun olaraq gənclərin sahibkarlıq fəaliyyətini dəstəkləməklə regionda sahibkarlıq mühitinin inkişafına tökan vermək məqsədi



daşdıqını qeyd edib.

Çıxışlarda son dövrlər ölkədə həyata keçirilən dövlət təhsil siyasətinin əsas istiqaməti kimi peşə təhsilində baş verən ən son yeniliklərdən, eləcə də bu gün cəmiyyətdə peşə təhsilinə artan maraqlardan söz açılıb.

Kiçik və Orta Biznesin İnkişafı Agentliyinin əməkdaşı Sabir Zeynallı, Barama İnnovasiya və Sahibkarlıq Mərkəzinin Lənkəran filialının rəhbəri Raiq Əliyev və

digərləri təmsil etdikləri qurumların fəaliyyəti haqqında ətraflı məlumat verməklə yanaşı, təsis edilən "Pəşəkar" Biznes Klubu ilə əməkdaşlığa daim hazır olduqlarını bildiriblər.

Tədbir "İVY Group" prezidenti Tamerlan Vahabovun mövzu ətrafında təqdimatı və gəncləri mövzu ilə bağlı maraqlandıran interaktiv diskussiya ilə davam etdirilib.

Barat KƏRİMOV



TÜTÜNÇƏKMƏ ZİYANLI VƏRDIŞDİR

Tütünçəkmə iştahının pozulmasına, həzm prosesinin çətinləşməsinə, dişlərin saralmasına, mədə yarası, qırtlaq, ağ ciyər, dodaq, dil və qida borusu xərçənginin yaranmasına səbəb olur. Oskürmə, xroniki bronxit və ağ ciyərlərin enfizemasi yaranır. Tütünçəkmə damar divarlarının elastikliyi pozmaqla, ətrafların damarlarında qanın paylanması maksimum azaldaraq endoartilit və qanqreniyaya səbəb olur. Bu isə son nəticədə öl və ayaqların amputasiyasına (kəsilməsinə), şikəstliyə gətirib çıxara bilər. Beyni qidalandıran damarlarda da elastikliyin azalması ilic törədə bilər. Ürək xəstəliklərinin, xüsusən ölkəmizdə və bütün dünyada ölümə ən çox səbəb olan xəstəliklərdən biri olan miokard infarktının əmələ gəlməsinə zəmin yaradır.

Tütünçəkmə ilə hər il ürək-damar xəstəliklərində təxminən 2 milyon insanın ölümünə səbəb olur. Ürək-damar xəstəliklərinin 20-25 faizi tütünçəkmə nəticəsində baş verir. Tütünçəkmə insanların cinsi və nəsilartırma fəaliyyətinə də mənfi təsir göstərir. Tütün çəkmələri xarici görünüşlərinə görə də fərqlənirlər. Dişlər saralır, eləcə də üzde qırıqlar çoxalır və "Siqaret çəkən şəxsin sifəti" sindromuna gətirib çıxarır. Tütünçəkmə korluğa da səbəb olur. Belə vəziyyət ən çox uzun illər siqaret çəkən yaşlı adamlarda müşahidə olunur. Tütün çəkmələrdə çəkməyənlərə nisbətən ağır eşitmə 7 dəfə çox olur. Tütünçəkmə nəticəsində orqanizmdə vitaminlərin, o cümlədən C vitamininin mənbəsinin çətinləşir və damarların divarlarında xolesterinin yığılması sürətlənir. Tütün çəkmələrdə xroniki gastrit, mədə və onikibarmaq bağırsağın xoraları geniş müşahidə olunur. Tütün çəkən kişilərin 40 faizi hələ təqaüd yaşına çatmadan həyatlarını itirirlər.

Tütünçəkmə insanları bu zərərli vərdışı nə qədər tez tərgitsələr o qədər də öz sağlamlıqlarını tütünün zərərli təsirlərindən vaxtında qorumaq olurlar. Tütünün tərkibində olan əsas zərərli maddələrdən qətran-tütün tüstüsünün tərkibində orqanizmdə xərçəng yaranan güclü konsergen maddə və radioaktiv izotoplarla zəngin olan əsas təhlükə mənbəyidir.

Nikotin ən güclü bitki zəhərlərindən biridir. Nikotinin təsirlərindən tütün çəkmələrin mərkəzi sinir sistemi gərgin vəziyyətdə olur, beyin damarlarının sıxılması beyinə qanın və bununla da oksigenin daxil olmasını çətinləşdirir. Ümumdünya Səhiyyə Təşkilatının tədqiqatlarına görə tütün tüstüsündə 4000-dən çox kimyəvi maddənin olduğu müəyyən edilmişdir ki, onlardan ən azı 250-si zərərli, 50-si isə konsergen maddələrdir.

Tütündən istifadənin zərərli nəticələrindən qorunmaq sahəsində Azərbaycan Respublikasının Milli Məclisi tütün məmulatlarının istifadəsinə qarşı effektiv tədbirlər aparmağa icazə verən qanun qəbul edib. Bu qanunla ictimai yerlərdə və nəqliyyatda siqaret çəkmək və 18 yaşından aşağı şəxslərə siqaret satılması qadağan edilir.

Tütün məmulatlarının istifadəsinin məhdudlaşdırılması haqqında "Azərbaycan Respublikasının 2017-ci il 1 dekabr tarixli 887-VQ nömrəli Qanununun tətbiqi barədə" Azərbaycan Respublikası Prezidentinin 2017-ci il 29 dekabr tarixli 1774 № li Fərmanından irəli gələn vəzifələrin icrası barədə "Azərbaycan Respublikası Səhiyyə Nazirliyinin 58 nömrəli 08.08.2018-ci il tarixli əmrinin icrasını təmin etmək məqsədi ilə Respublika Gigiyena və Epidemiologiya Mərkəzinin 49 nömrəli 04.10.2018-ci il tarixli əmri ilə təsdiqlənmiş" Tədbirlər planı tərtib olunmuşdur. Həmin plan əsasında dövlət tabeliyində olan bütün təhsil, tərbiyə, səhiyyə və tibbi-riabilitasiya müəssisələrində, habelə onların ərazilərində, dövlət tabeliyində olan məişət obyektlərində, sosial xidmət sahələrində, idman yarışları və başqa kütləvi tədbirlərin keçirildiyi binalarda və obyektlərdə, habelə onların ərazilərində, teatr və kinoteatrlarda, oxu zallarında, kitabxanalarda, muzeylərdə, habelə digər mədəniyyət obyektlərində, uşaq meydançalarında, yerüstü və yeraltı piyada keçidlərində, liftlərdə və çoxmənzilli yaşayış binalarının ümumi istifadədə olan yerlərində, dövlət tabeliyində olan digər müəssisə, idarə və təşkilatlarda hamının yaxşı görə biləcəyi yerlərdə "Tütün çəkmək qadağandır" yazısı və ya işarəsi olan lövhələrin asılması, Nazirlər Kabinetinin 2018-ci il 03 aprel tarixli 127 nömrəli qərarı ilə təsdiq edilmiş tələblərə uyğun tütün çəkmək üçün açıq və ya qapalı yerlərin yaradılması tələb olunmuşdur. Planda nəzərdə tutulmuş tələb və təkliflər dövlət təşkilatları tərəfindən yerinə yetirilməzsə cavabdeh şəxslər barəsində Azərbaycan Respublikasının "İnzibati Xətalar Məcəlləsi"nin 212.2 maddəsi ilə 400 manatdan 1000 manatadək məbləğdə cərimə inzibati tədbirinin görülməsi nəzərdə tutulmuşdur.

Ə.PAŞAYEV,
Lənkəran şəhər Gigiyena və Epidemiologiya Mərkəzinin şöbə müdiri.

Gənc istedadlar

İKİ MİN RƏSM ARASINDAN
ƏN YAXŞISI

Birləşmiş Millətlər Təşkilatının Narkotiklər və Cinayətkarlıq üzrə İdarəsi bu ilin əvvəllərində "Ədalət üçün təhsil" rəsm müsabiqəsi elan etdi. 13-29 yaşarası şagird və tələbələr üçün nəzərdə tutulan bu yarışmada Azərbaycanı təmsil edən yeganə iştirakçı Teymur bəy Bayraməlibəyov adına Lənkəran şəhər 2 saylı tam orta məktəbin 7a sinif şagirdi Zəhra Ağayeva idi. Dünyanın müxtəlif ölkələrindən gənclərin iştirak etdiyi müsabiqədə qalib gələn 4 rəsm əsərindən biri də Zəhra Ağayevanın çəkdiyi rəsm oldu. Qalib gələn digər üç rəsm müəllifləri isə Rusiya, Nigeriya və Pakistandan olan gənclər oldu. Qeyd edək ki, qalib gələn rəsmlər bu ilin oktyabr ayında BMT-nin 200 nəfərlik beynəlxalq rəsmi heyəti qarşısında Vyanadakı konfransda nümayiş etdirildi. Münsiflər heyəti Zəhranın rəsmi yüksək qiymətləndirməklə yanaşı, onu həm də ən intellektual, ən savadlı, məsuliyyətli və vətənpərvər gənc adlandırdılar. Və o, bu müsabiqədə Sertifikata layiq görüldü.

Z.Ağayevanın bu uğuru heç də təsadüfi deyil. Yaşının az olmasına baxmayaraq, hər bir işdə mükəmməl olmağa çalışır. Dərs əlaqəsi olmaqla yanaşı, o, məktəbin bütün ictimai işlərində də fəal iştirak edir. Təşəbbüskar şagird kimi

məktəbdəki fəaliyyəti də yüksək qiymətləndirilir. Zəhra gələcəkdə həkim olmağı qərarlaşdırıb. Bununla belə rəsm çəkməyi də çox xoşlayır. Beş yaşından rəsamlıqla məşğul olmağa başlayan Z.Ağayeva bəzən hiss və düşüncələrini, ətrafdakı hadisələrə münasibətini rənglərin diliylə deməyə çalışır. Həm də bunu çox mükəmməl, sərrast deməyə can atır. Ən sevdiyi rəsm janrı eskizdir. Yuxarıda qeyd etdiyimiz kimi, onun kətan üzərində yağlı boya ilə çəkdiyi "The Art of Freedom" şəklinin də 2000 müraciətçi arasından ən yaxşısı seçilərək qalib olması da bunu sübut edir.

Müsabiqədə iştirakı barədə Z.Ağayeva bunları bildirdi:

– Sosial şəbəkə vasitəsilə BMT-nin "Ədalət üçün təhsil" adlı yarış afişasını gördüm. İngiliscə yazılan bu elanı oxuyub yarışma haqqında ətraflı məlumat əldə etdim. Və qərara aldım ki, mən də bu müsabiqəyə qatılıım. Rəsmimin yüksək qiymətləndirilməsi məni çox sevindirdi.

Lənkəran şəhər 2 saylı tam orta məktəbin direktoru Gülnarə Seyfullayeva da Zəhranın qalib olması ilə bağlı sevincini bizimlə bölüşdü:

– Lənkəran şəhər 2 nömrəli tam orta məktəb gözəl ənənəsi olan təhsil ocaqlarımızdan biridir. Müəllimlərimiz mək-



təbin uşaqlarına hər bir işdə dəstək olmağa çalışır, onların müxtəlif müsabiqə və yarışmalarda iştirak etməsi, öz istedadlarını bu və ya digər şəkildə göstərməsi üçün əlindən gələni köməyi əsirgəmir. Şagirdlərimizin təkcə təhsil alması ilə kifayətlənmirik, onların həm də intellektual, vətəni canidildən sevmə əsl vətənpərvər, əxlaqi keyfiyyətlərə malik gənclər kimi böyüyüb formalaşmasına diqqət göstəririk.

Zəhra Ağayeva da məktəbimizin istedadlı uşaqlarından biridir. O, təkcə biliyi ilə deyil, həm də tərbiyəsi, çalışqanlığı ilə hamımızın sevimlisinə çevrilib. Zəhranın bu uğuru həm Vətənimiz, həm də məktəbimiz üçün başucalıqdır. Mən əminəm ki, Zəhranın uğurları daimi olacaq.

Zəhranın sinif rəhbəri Ülkər Hüseynovanın şagirdi haqqında dediklərindən:

– Mən beşinci sinifdən Zəhranın oxuduğu sınıfdə Azərbaycan dili və ədəbiyyatı fənnini tədris edirəm. Bununla yanaşı, həm də onların sinif rəhbəriyəm. Zəhra yaşlarından fərqli düşüncəyə və təfəkkürə malik bir qızıdır. Məsuliyyətli, zəhmətkeş, əlaçı və dünyagörüşlüdür. Müəllimlərin sevgisini qazanmağı bacaran bu qızın arzuları tükənməz, sonsuzdur. Həkim olmaq, insanlara sağlamlıq bəxş etmək onun arzularının ən birincisidir. Zəhra Ağayeva könüllü olaraq ən çətin yolu seçib, bu yolda onu böyük sınaq gözləyir. İnanırıq ki, bu sınaq da onu qorxutmayacaq, əksinə daha da məsuliyyətini artıracaq və istəklərinə çatmağa zəmin yaradacaq.

Biz də xoş istəklərə qoşularaq Zəhra Ağayevaya daha böyük uğurlar əldə etməsini, Azərbaycan üçün daha layiqli və yararlı vətəndaş olmasını arzulayırıq.

Pərvin HÜSEYNLİ

YENİ İL ŞƏNLIYI ƏRƏFƏSİNDƏ
YANĞIN TƏHLÜKƏSİZLIYI

Yeni il şənliklərində və insanların kütləvi toplaşdıqları digər yerlərdə tədbirlər keçirilən zaman:


ən azı iki ehtiyat çıxış qapısı qoyulan, tikinti norma və qaydalarına tam cavab verən, 2 mərtəbədən yuxarı olmayan və yanmayan arakəsmələri olan binalarda tədbir keçirilməsinə icazə verilir;

bəzəkli şam ağacı qurularkən yerə möhkəm bərkidilməli və elə qurulmalıdır ki, ağacın budaqları divara, tavana dəyməsin;

otaqlarda işıqlandırma sistemi olmadıqda tədbir yalnız gündüzlər keçirilməlidir;

şam ağacının bəzədilməsində istifadə olunan lampalar ardıcıl qoşulmalı və bu zaman gərginlik 12 voltndan, cərəyan 25 vatdan artıq olmamalıdır;

əgər elektrik təsərrüfatında nasazlıq yaranarsa (naqillərin qızması, lampaların yanib-sönməsi, qığılcım çıxması və s.), cərəyan dərhal ümumi döviyyədən ayrılmalıdır.



QADAĞANDIR:

Otaqların pəncərələrində dəmir barməqəzlər olduqda tədbirlərin keçirilməsi;

atəşfəşanlıq məqsədilə partlayıcılarından, güclü projektorlardan, şamlardan, fişənglərdən və digər yanğın təhlükəli işıqlandırıcı maddələrdən istifadə edilməsi;

şam ağacının bəzədilməsi zamanı selloiddən hazırlanmış oyuncaqlardan, o cümlədən odadavamlı məhlul hopdurulmayan cuna pambıqdan istifadə olunması;

uşaqlara tezalısan materiallardan tikilən kostyumların geyindirilməsi;

tədbir zamanı qaynaq, rəngləmə və digər yanğıntörədici partlayış təhlükəli işlərin görülməsi;

oturmaqların ara məsafəsinin azaldılması, əlavə stul və kreslolar qoyaraq cərgəarası keçidlərin bağlanması;

tamaşa vaxtı zalın işığının tam söndürülməsi;

nəzərdə tutulduğundan artıq insanların zala buraxılması;

yanğın təhlükəsizliyinə cavabdeh olan növbətçilərin və yanğın təhlükəsizliyi orqanı əməkdaşlarının olmadığı zaman tədbirlərin keçirilməsi.

Azərbaycan Respublikası FHN
Cənub Regional DYNİ-i

ƏZİZ OXUCULAR!

2020-ci ilin I yarımili üçün "Lənkəran" qəzetinə abunə kampaniyası davam edir.

ALTI AYLIQ ABUNƏ
QIYMƏTİ 12 MANATDIR

Əlavə məlumat almaq üçün
Mətbuatyayımının Lənkəran rayon şöbəsinə
(02525) 5-24-99, (02525) 5-27-61
və redaksiyamıza (02525) 5-35-05,
(02525) 5-35-49 nömrəli telefonlara
zəng edə bilərsiniz.

"Lənkəran" qəzeti

İTMİŞDİR

Lənkəran Rayon Aqrar İslahat Komissiyası tərəfindən Gəgiran kənd sakini **Hadiyeva Nazbaci İbrahim qızının** adına verilmiş 0056 sayılı torpağa mülkiyyət hüququna dair Dövlət Aktı itdiyi üçün etibarsız sayılır.

Lənkəran Texniki İnteraktiv Burosu tərəfindən Lənkəran şəhəri, Vaqif küçəsi, 5 ünvanında yaşayan **Nəhmətova Sima Hacıbaba qızının** adına olan 1910-cu ilin fərdi yaşayış evinə dair kupça (çıxarış) itdiyi üçün etibarsız sayılır.

ALLAH RƏHMƏT ELƏSİN

Lənkərandan Yusif, Qabil, Tahir, Elşad, Əhməd, Yəhya, İlham və Məhəmməd yaxın dostları, doktor **İdrak Kazımovun** vəfatından kədərləndiklərini bildirir və mərhumun doğmalarına dərin hüznə başsağlığı verir.

Baş redaktor
Əlimərdan ƏLİYEV

TƏSİSÇİLƏR:
Lənkəran Şəhər İcra
Hakimiyyəti başçısının
aparətı və "Lənkəran"
qəzetinin yaradıcı
kollektivi

HESAB NÖMRƏMİZ:
AZ30AIB33010019443860238138
VÖEN 2600244411
Kapital Bankın
Lənkəran filialı
lisenziya № V 343
İndeks: 66920

ÜNVANIMIZ:
Lənkəran şəhəri, Heydər Əliyev
prospekti, 3 (4-cü mərtəbə)
Telefonlar: 255-35-05, 255-35-49
E-mail:
lenkeranqezeti@mail.ru

Qəzet redaksiyanın
kompüter mərkəzində yığılmış
və səhifələnmiş, Bakıda
"Azərmedia" MMC-nin
mətbəəsində çap olunmuşdur.
Tiraj: 1700